

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīviṣṇupurāṇē mucukunda kṛtā
॥ śrī bhagavatstutiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī bhagavatstutiḥ ॥

saṃsārapatitasyaikō jantōstvaṃ śaraṇaṃ param |
prasīda tvaṃ prapannārtihara nāśaya mē'subham || 1 ||

tvam payōnidhayaśśailasaritastvaṃ vanāni ca |
mēdinī gaganam vāyurāpō'gnistvaṃ tathā manaḥ || 2 ||

buddhiravyākṛtaprāṇāḥ prāṇēśastvaṃ tathā pumān |
puṃsaḥ parataram yacca vyāpyajanmavikāravat || 3 ||

śabdādihīnamajaramamēyaṃ kṣayavarjitam |
avṛddhināśam tadbrahma tvamādyantavivarjitam || 4 ||

tvattō'marāssapitarō yakṣagandharvakinnarāḥ |
siddhāścāpsarasastvattō manuṣyāḥ paśavaḥ khagāḥ || 5 ||

sarīsrpā mṛgāssarvē tvattassarvē mahīruhāḥ |
yacca bhūtaṃ bhaviṣyaṃ ca kiñcidatra carācaram || 6 ||

mūrtāmūrtam tathā cāpi sthūlam sūkṣmataram tathā |
tatsarvam tvaṃ jagatkartā nāsti kiñcittvayā vinā || 7 ||

mayā saṃsāracakrē'sminbhramatā bhagavan sadā |
tāpatrayābhibhūtēna na prāptā nirvṛtiḥ kvacit || 8 ||

duḥkhānyēva sukhānīti mṛgatṛṣṇā jalāśayā |
mayā nātha gṛhītāni tāni tāpāya mē'bhavan || 9 ||

rājyamurvī balaṃ kōśō mitrapakṣastathātmajāḥ |
bhāryā bhṛtyajanō yē ca śabdādyā viṣayāḥ prabhō || 10 ||

sukhabuddhyā mayā sarvaṃ gṛhītamidamavyayam |
pariṇāmē tadēvēśa tāpātmakamabhūnmama || 11 ||

dēvalōkagatiṃ prāptō nātha dēvagaṇō'pi hi |
mattassāhāyyakāmō'bhūcchāśvatī kutra nirvṛtiḥ || 12 ||

tvāmanārādhyā jagatāṃ sarvēśāṃ prabhavāspadam |
śāśvatī prāpyatē kēna paramēśvara nirvṛtiḥ || 13 ||

tvanmāyāmūḍhamanasō janmamṛtyujarādikān |
avāpya tāpānpaśyanti prētarājamanantaram || 14 ||

tatō nijakriyāsūti narakēśvatidāruṇam |
prāpnuvanti narā duḥkhamasvarūpavidastava || 15 ||

ahamatyantaviṣayī mōhitastava māyayā |
mamatvagarvagarttāntarbhramāmi paramēśvara || 16 ||

sō'haṃ tvāṃ śaraṇamapāramapramēyaṃ
samprāptaḥ paramapadaṃ yatō na kiñcit |
saṃsārabhramaparitāpataptacētā
nirvāṇē pariṇatadhāmnī sābhilāṣaḥ || 17 ||

|| iti śrī bhagavatstutiḥ samāptā ||